

Argala stotram

ōm asya śrī argalāstōtramahāmantrasya viṣṇurṛṣiḥ, anuṣṭup chandaḥ,
śrī mahālakṣmīrdēvatā, śrī jagadambāpṛitayē saptaśatīpāṭhāṅgatvēna
japē viniyōgaḥ ||

ōm namaścaṇḍikāyai |

mārkaṇḍēya uvāca |

ōm jaya tvaṁ dēvi cāmuṇḍē jaya bhūtāpahāriṇi |

jaya sarvagatē dēvi kālarātri namō:'stu tē || 1 ||

jayantī maṅgalā kālī bhadrakālī kapālinī |

durgā śivā kṣamā dhātrī svāhā svadhā namō:'stu tē || 2 ||

madhukaiṭabhavidhvaṁsi vidhātr̥varadē namaḥ |

rūpaṁ dēhi jayaṁ dēhi yaśō dēhi dviṣō jahi || 3 ||

mahiṣāsuranirnāśi bhaktānāṁ sukhadē namaḥ |

rūpaṁ dēhi jayaṁ dēhi yaśō dēhi dviṣō jahi || 4 ||

dhūmranētravadhē dēvi dharmakāmārthadāyini |

rūpaṁ dēhi jayaṁ dēhi yaśō dēhi dviṣō jahi || 5 ||

raktabījavadhē dēvi caṇḍamuṇḍavināśini |

rūpaṁ dēhi jayaṁ dēhi yaśō dēhi dviṣō jahi || 6 ||

niśumbhaśumbhanirnāśi trailōkyaśubhadē namaḥ |

rūpaṁ dēhi jayaṁ dēhi yaśō dēhi dviṣō jahi || 7 ||

vanditānghriyugē dēvi sarvasaubhāgyadāyini |

rūpaṁ dēhi jayaṁ dēhi yaśō dēhi dviṣō jahi || 8 ||

acintyarūpacarītē sarvaśatruvināśini |

rūpaṁ dēhi jayaṁ dēhi yaśō dēhi dviṣō jahi || 9 ||

natēbhyaḥ sarvadā bhaktyā cāparṇē duritāpahē |

rūpaṁ dēhi jayaṁ dēhi yaśō dēhi dviṣō jahi || 10 ||

stuvadbhyō bhaktipūrvaṁ tvāṁ caṇḍikē vyādhināśini |

rūpaṁ dēhi jayaṁ dēhi yaśō dēhi dviṣō jahi || 11 ||

caṇḍikē satataṁ yuddhē jayanti pāpanāśini |

rūpaṁ dēhi jayaṁ dēhi yaśō dēhi dviṣō jahi || 12 ||

dēhi saubhāgyamārōgyam dēhi dēvi param sukham |

rūpaṁ dēhi jayaṁ dēhi yaśō dēhi dviṣō jahi || 13 ||

vidhēhi dēvi kalyāṇam vidhēhi vipulām śriyam |

rūpaṁ dēhi jayaṁ dēhi yaśō dēhi dviṣō jahi || 14 ||

vidhēhi dviṣatām nāśam vidhēhi balamuccakaiḥ |

rūpaṁ dēhi jayaṁ dēhi yaśō dēhi dviṣō jahi || 15 ||

surāsuraśirōratnanighrṣṭacaraṇē:’mbikē |

rūpaṁ dēhi jayaṁ dēhi yaśō dēhi dviṣō jahi || 16 ||

vidyāvantaṁ yaśasvantaṁ lakṣmīvantañca mām kuru |

rūpaṁ dēhi jayaṁ dēhi yaśō dēhi dviṣō jahi || 17 ||

dēvi pracaṇḍadōrdaṇḍadaityadarpaniṣūdini |

rūpaṁ dēhi jayaṁ dēhi yaśō dēhi dviṣō jahi || 18 ||

pracaṇḍadaityadarpaghnē caṇḍikē praṇatāya mē |

rūpaṁ dēhi jayaṁ dēhi yaśō dēhi dviṣō jahi || 19 ||

caturbhujē caturvaktrasamstutē paramēśvari |

rūpaṁ dēhi jayaṁ dēhi yaśō dēhi dviṣō jahi || 20 ||

kr̥ṣṇēna saṁstutē dēvi śāsṽadbhaktyā sadāmbikē |

rūpaṁ dēhi jayaṁ dēhi yaśō dēhi dviṣō jahi || 21 ||

himācalasutānāthasaṁstutē paramēśvari |

rūpaṁ dēhi jayaṁ dēhi yaśō dēhi dviṣō jahi || 22 ||

indrāṇīpatisadbhāvapūjitē paramēśvari |

rūpaṁ dēhi jayaṁ dēhi yaśō dēhi dviṣō jahi || 23 ||

dēvi bhaktajanōddāmadattānandodayē:'mbikē |

rūpaṁ dēhi jayaṁ dēhi yaśō dēhi dviṣō jahi || 24 ||

bhāryām manōramām dēhi manōvṛttānusāriṇīm |

rūpaṁ dēhi jayaṁ dēhi yaśō dēhi dviṣō jahi || 25 ||

tāriṇi durgasaṁsārasāgarasyācalōdbhavē |

rūpaṁ dēhi jayaṁ dēhi yaśō dēhi dviṣō jahi || 26 ||

idaṁ stōtraṁ paṭhitvā tu mahāstōtraṁ paṭhēnnaraḥ |

saptaśatīṁ samārādhya varamāpnōti durlabham || 27 ||

iti śrīmārkaṇḍēyapurāṇē argalāstōtraṁ samāptam ||